



# உயர்கல்வியின் தரத்தை மேம்படுத்துதல்

Posted On: 11 JUL 2017 4:36PM by PIB Chennai

மத்திய அரசு நாட்டின் உயர்கல்வித் தரத்தை மேம்படுத்துவதற்காக ஏராளமான நடவடிக்கைகளை எடுத்துவருகிறது. நாட்டிலுள்ள இந்தியத் தொழில் நுட்பக் கழகங்கள் (ஐ.ஐ.டி.), இந்திய மேலாண்மைக் கழகங்கள் (ஐ.ஐ.எம்.), இந்திய அறிவியல் கல்வி மற்றும் ஆராய்ச்சி நிறுவனங்கள் (ஐ.ஐ.எஸ்.ஈ.ஆர்.), இந்ந்தியத் தகவல் தொழில்.நுட்ப நிறுவனங்கள் (ஐ.ஐ.ஐ.டி.), மற்றும் ஒரு சில மத்தியப் பல்கலைக் கழகங்கள் உலகத் தரத்திலான சிறந்த உயர்கல்வி நிறுவனங்களாக உருவெடுத்துள்ளன.

உலகளாவிய கல்வித்தரத்தை அளவிட ஆண்டுதோறும் உலகப் பல்கலைக்கழகங்கள் பல்வேறு ஆய்வு நிறுவனங்கள் மூலம் மதிப்பீடுகளைச் செய்து வருகின்றன. இவ்வாறான ஒரு மதிப்பீட்டில் தி டைம்ஸ் உயர்கல்வி உலகப் பல்கலைக்கழகத்தின் 2016-17ம் ஆண்டுக்கான தர வரிசைப் பட்டியலில் 31 இந்தியப் பல்கலைக்கழகங்கள் உலகின் சிறந்த பல்கலைக்கழகங்களின் பட்டியலில் இடம் பிடித்துள்ளன.

பெங்களூர் இந்திய அறிவியல் கழகம், தில்லியில் உள்ள இந்தியத் தொழில் நுட்பக் கழகம், ஆகியவை கியு. எஸ் உலகப் பல்கலைக்கழக 2017 முதல் 200 தரவரிசைப் பட்டியலில் இடம் பிடித்துள்ளன. ஐ.ஐ.எஸ்;சி 152 ஆவது இடத்தையும், டெல்லி இ.தொ.நு.கழகம் 185ஆம் இடத்தையும் பிடித்துள்ளன.

தரத்தை மேம்படுத்த மத்திய அரசு பல்வேறு செயல்திட்டங்களை உருவாக்கியுள்ளது. சிய நிறுவனங்கள் தர நிர்ணயத் திட்டம் (என்ஐ.ஆர்.எப்.), விளைவு மாற்ற ஆராய்ச்சி புதுமைத் தொழில்நுட்பம் (இம்பிரிண்ட்), உச்சாதார அவிஷ்கார யோஜனா (யுஏஓய்), உலகளாவிய கல்வி வலைதள ஊக்க முயற்சிகள்- (கியான்), மற்றும் உலகளாவிய பரஸ்பர தொடர்பு வலைதள ஊக்க முயற்சிகள் -(கிரின்) போன்ற பல்வேறு திட்டங்களை மத்திய அரசானது, உருவாக்கிச் செயல்படுத்தி வருகிறது.

தேசிய நிறுவனங்கள் தர நிர்ணயத் திட்டத்தின் கீழ் கல்வி நிறுவனங்கள் ஒரு சுயேச்சையான தர வரிசை ஆய்வுக்கு உட்படுத்தப்படுகின்றன. இம்பிரிண்ட் திட்டத்தின் கீழ் பொறியியலில் ஏற்படும் சவால்களைச் சரிக்கட்ட இந்தியத் தொழில் நுட்பக் கழகங்கள் (ஐ.ஐ.டி.), இந்திய அறிவியல் கழகம் (ஐ.ஐ.எஸ்சி) ஆகியவற்றின் கூட்டு முயற்சி மூலம் முயற்சிகள் மேற்கொள்ளப்பட்டுவருகின்றன.

உச்சாதார அவிஷ்கார யோஜனா (யு.ஏ.ஓய்.) திட்டமானது ஐ.ஐ.டி. களில் புத்தாய்வு வளர்ச்சிக்கும் உற்பத்தி தொழிற்சாலைப் பிரச்சினைகளைத் தீர்க்கவும், புத்தாய்வுகளில் ஊக்கத்தைத் தூண்டிவிடவும், கல்வி நிறுவனங்களுக்கும் தொழிற்சாலைகளுக்குமிடையே ஒருங்கிணைப்பை ஏற்படுத்தவும் ஆய்வகங்கள் மற்றும் ஆராய்ச்சி வசதிகளை பலப்படுத்துவது போன்ற நோக்கங்களைக் கொண்டுள்ளது.

கியான் திட்டமானது நம் நாட்டிலுள்ள உயர்கல்வி நிறுவனங்களுக்கும் பிற நாடுகளிலுள்ள உயர்கல்வி நிறுவனங்களுக்கும் ஒரு பங்களிப்பை உருவாக்கி, உலகளாவிய அளவில் அறிவியல் அறிஞர்கள், தொழில் முனைவோர் உள்ளிட்ட திறமைசார் வல்லுநர்களை ஒன்று திரட்டு வதாகும்.

பல்கலைக்கழக மாணியக்குழு (யு.ஜி.சி.)வானது பல்வேறு சட்டதிட்டங்களை இயற்றுதல், பல்வேறு திட்டங்களைச் செயல்படுத்துதல், தகுதியான நிறுவனங்களுக்கு மானியங்களை வழங்குதல் போன்றவற்றின் மூலம் பல்கலைக் கழகங்கள், நிகர்நிலைப் பல்கலைக் கழகங்கள், கல்லூரிகள் ஆகியவற்றில் கற்பித்தல், ஆராய்ச்சிகளை மேற்கொள்வதுடன் தர உறுதிப்பாட்டையும் பேணுகின்றது.

உயர்கல்வியை வளர்க்கவும் தரத்தில் மேம்பாட்டைப் பேணவும் கல்வியில் சீர்திருத்தங்களை மேற்கொள்ளவும் பல்கலைக்கழக மாணியக்குழு (யு.ஜி.சி.) பல்வேறு விதிமுறைகளை வகுத்துள்ளது. இவ்விதிமுறைகளை <http://www.ugc.ac.in/page/UGC-Regulations.aspx> . என்ற இணையதள முகவரியில் காணலாம். நாட்டில் ஆராய்ச்சியையும் வளர்ச்சியையும் ஊக்கப்படுத்திப் பல்வகைத் திட்டங்கள், விருதுகள், பெலோஷிப்புகள், இருக்கைகள், ஆய்வுத்திட்டங்கள் ஆகியவை மூலம் யு.ஜி.சி. உயர்கல்வி நிறுவனங்களுக்கும், அங்குப் பணிபுரியும் ஆசிரியர்களுக்கும் நிதியுதவி செய்துவருகிறது. இதன் மூலம் அவர்கள் உள்நாட்டு மொழிகள் உள்ளிட்ட புலமைசார் துறைகளில் மீட்டெடுத்தல்- மேம்படுத்தல் போன்ற தரமான ஆராய்ச்சிப்பணிகளை மேற்கொண்டு வருகின்றனர்.

உயர்கல்வியில் தர மேம்பாட்டுக்கான யு.ஜி.சி. யின் நடவடிக்கைகளில் கீழ்க்காண்பவை சிலவாகும்:

- ii. உயர்திறன் மையம் ( Universities with Potential for Excellence)
- iii. உயர்திறன் மையம் (Centre with potential for excellence in particular area)
- iv. சிறப்பு ஆய்வுதவித் திட்டம் ( Special Assistance Programme (SAP)
- v. அடிப்படை அறிவியல் ஆராய்ச்சித் திட்டம் ; (Basic Science Research)
- vi. முதன்மை ஆராய்ச்சித் திட்டம் (Major Research project)
- vii. சமுதாயக்கல்லூரிகள் ( Community Colleges)
- viii. இளம் தொழிலியல் பட்டப்படிப்பு ( B.Voc. Degree Programme)
- ix. தீனதயாள் உபாத்யாயா அறிவு- திறன் மேம்பாட்டு மையங்கள் (DDU KAUSHAL KENDRAS)
- x. வடகிழக்கு பிராந்தியத்துக்கான (ஈஷான் உதய்) கல்வி உதவித்தொகைத் திட்டம்
- xvi. தர மதிப்பீட்டுக்குமுனின் புதிய கிரேடு முறை
- xvii. யு.ஜி.சி (ஸ்வயம் மூலமாக இணையவழிக் கற்கும் படிப்புகளுக்கான மதிப்பு வழங்கல்) விதிமுறைகள் 2016

இத்தகவலை இன்று மக்களவையில் மனித வள மேம்பாட்டுத்துறை இணையமைச்சர் டாக்டர். மகேந்திர நாத் பாண்டே ஒரு கேள்விக்கு எழுத்து வடிவில் பதிலளிக்கையில் தெரிவித்தார்.

\*\*\*\*\*

